

(ii) re : Shifting of the Office of Mandya Paper Mills to Madras.

† ಶ್ರೀ ಎಂ. ವಿ. ರಾಜಶೇಖರನ್ (ಉತ್ತರಹಳ್ಳಿ).—ಮಾನ್ಯ ಸಭಾಧ್ಯಕ್ಷರೇ, ೩೧ನೇ ವಿಧಿಯ ಕೆಳಗೆ ತಮ್ಮ ಗಮನಕ್ಕೆ ಒಂದು ವಿಚಾರವನ್ನು ತರುವುದಕ್ಕೆ ಇಚ್ಛೆಪಡುತ್ತೇನೆ. ಹಿಂದೂಸ್ತಾನ್ ಪೇಪರ್ ಕಾರ್ಪೊರೇಷನ್ನವರು ಈ ಒಂದು ಮಂಡ್ಯ ಪೇಪರ್ ಮಿಲ್ಸ್ ತೆಗೆದುಕೊಂಡಮೇಲೆ ನಮಗೆ ತಿಳಿದು ಬಂದಿರುವಹಾಗೆ ಸೇಲ್ಸ್ ಆಫೀಸನ್ನು ಈಗಾಗಲೇ ಮದ್ರಾಸಿಗೆ ವರ್ಗಾವಣೆ ಮಾಡಿದ್ದಾರೆ, ರಿಜಿಸ್ಟ್ರಾರ್ ಆಫೀಸನ್ನೂ ಸಹ ಇಲ್ಲಿಂದ ಮದ್ರಾಸಿಗೆ ವರ್ಗಾವಣೆ ಮಾಡಬೇಕು ಎಂಬ ವಿಚಾರ ನಡೆಯುತ್ತಿದೆ ಎಂದು ನನಗೆ ತಿಳಿದು ಬಂದಿದೆ. ತಮಗೆ ಗೊತ್ತಿರುವಹಾಗೆ ನಮ್ಮ ರಾಜ್ಯದಲ್ಲಿರತಕ್ಕ ಮೂರು ಪೇಪರ್ ಮಿಲ್ಸ್ ಗಳಾದ ಭದ್ರಾವತಿ ಪೇಪರ್ ಮಿಲ್, ಮಂಡ್ಯ ಪೇಪರ್ ಮಿಲ್, ವೆಸ್ಟ್ ಕೋಸ್ಟ್ ಪೇಪರ್ ಮಿಲ್, ಇವುಗಳ ಪೈಕಿ ನಮಗೆ ಪೇಪರ್ ಒದಗಿಸುತ್ತಾ ಇರತಕ್ಕ ಮಿಲ್ ಎಂದರೆ ಭದ್ರಾವತಿ ಪೇಪರ್ ಮಿಲ್ ಮತ್ತು ಮಂಡ್ಯ ಪೇಪರ್ ಮಿಲ್. ನಾನು ಹಿಂದೆ ಈ ಬಗ್ಗೆ ಒಂದು ಗಮನ ಸೆಳೆಯುವ ಸೂಚನೆ ಯನ್ನೂ ಕಳುಹಿಸಿಕೊಟ್ಟಿದ್ದು ಕಾಲಾವಕಾಶ ಇಲ್ಲ ಎಂದು ಮಾನ್ಯ ಅಧ್ಯಕ್ಷರು ಅದಕ್ಕೆ ಅವಕಾಶ ಮಾಡಿ ಕೊಡಲಿಲ್ಲ. ಇವತ್ತಿನದಿವಸ ಮಾರ್ಕೆಟ್ಟಿನಲ್ಲಿ ಬರೆಯತಕ್ಕ ಪೇಪರ್‌ಗೆ ಅಭಾವವಿದ್ದು ಸಾಕಷ್ಟು ಪ್ರಮಾಣ ದಲ್ಲಿ ನಮಗೆ ಸಿಗುತ್ತಿಲ್ಲ. ಇದಲ್ಲದೆ ೪,೧೦೦ ರೂಪಾಯಿ ಒಂದು ಟನ್ನಿಗೆ ಇದ್ದ ಪೇಪರಿನ ಬೆಲೆ ಇಂದು ೪,೬೦೦ ರೂಪಾಯಿ ಆಗಿದೆ. ಸೇಲ್ಸ್ ಆಫೀಸು ಮದ್ರಾಸಿಗೆ ಷಿಫ್ಟ್ ಮಾಡಿರುವುದರಿಂದ ಏನಾಗಿದೆ ಯೆಂದರೆ, ನಾಲ್ಕು ಪರ್ಸೆಂಟ್ ಹೆಚ್ಚಿಗೆ ತೆರಿಗೆಯನ್ನು ಇಲ್ಲಿ ಕೊಡಬೇಕಾಗುತ್ತದೆ. ಇದು ಸಾಧ್ಯವೇ ? ಇನ್ನು ಮುಂದೆ ನಾವು ನಾಲ್ಕು ಪರ್ಸೆಂಟ್ ಹೆಚ್ಚಿಗೆ ತೆರಿಗೆ ಕೊಡಬೇಕಾಗುತ್ತದೆ. ಇದಲ್ಲದೆ ಮತ್ತೆ ಲೋಕಲ್ ಸೇಲ್ಸ್ ಟ್ಯಾಕ್ಸ್ ೭ ಪರ್ಸೆಂಟ್ ಕೊಡಬೇಕು. ಅದರ ೪+೭ ಸೇರಿದರೆ ೧೧ ಪರ್ಸೆಂಟ್ ಕೊಡಬೇಕು. ಈಗಾಗಲೇ ೧೫ ಪರ್ಸೆಂಟ್ ಬೆಲೆಯನ್ನು ಹೆಚ್ಚಿಸಿದ್ದಾರೆ; ಇದರ ಜೊತೆಗೆ ಇನ್ನೂ ೧೧ ಪರ್ಸೆಂಟ್ ಹೆಚ್ಚಿಗೆ ಅಂದರೆ ಒಟ್ಟು ೨೬ ಪರ್ಸೆಂಟ್ ಹೆಚ್ಚು ಬೆಲೆಯನ್ನು ಕಸ್‌ಸ್ಯೂಮರ್ಸ್ ಕೊಡ ಬೇಕಾಗುತ್ತದೆ. ಇದು ಸರಿಯೇ ? ನಾನು ತಮ್ಮನ್ನು ಕೇಳತಕ್ಕದ್ದು ಏನೆಂದರೆ, ಸರ್ಕಾರದವರು ಇದಕ್ಕೆ ಹೇಗೆ ಅವಕಾಶ ಕೊಟ್ಟಿದ್ದಾರೆ ಎಂದು ಮದ್ರಾಸಿಗೆ ಸೇಲ್ಸ್ ಆಫೀಸನ್ನು ಷಿಫ್ಟ್ ಮಾಡಿದಮೇಲೆ ಅಲ್ಲಿಯ ವರೆಗೆ ಕೆಲಸ ಕೊಡಬೇಕಲ್ಲದೆ ಇನ್ನೂ ನಾನಾರೀತಿಯ ವಿಚಾರಗಳು ಉದ್ಭವವಾಗುತ್ತದೆ, ಪೇಪರ್ ಮಿಲ್ಸ್ ಇರತಕ್ಕದ್ದು ನಮ್ಮ ರಾಜ್ಯದಲ್ಲಿ. ನಮ್ಮ ರಾಜ್ಯದಲ್ಲೇ ಪೇಪರ್ ಮಿಲ್ ಇದ್ದರೂ ಕೆಸ್‌ಸ್ಯೂ ಮರ್ಸ್ ತೊಂದರೆ ಪಡಬೇಕಾಗಿದೆ. ಆದ್ದರಿಂದ ಮಾನ್ಯ ಮಂತ್ರಿಗಳು ಈ ಬಗ್ಗೆ ಏನು ಹೇಳುತ್ತಾರೆಂಬುದನ್ನು ತಿಳಿಸಬೇಕು

† ಶ್ರೀ ಎಸ್. ಎಂ. ಯಾಹ್ಯಾ.—ಸರ್ಕಾರದವರು ರಿಜಿಸ್ಟ್ರಾರ್ ಆಫೀಸನ್ನು ಷಿಫ್ಟ್ ಮಾಡುವುದಕ್ಕೆ ಅವಕಾಶ ಕೊಟ್ಟಿಲ್ಲ. ಅಂಥ ಪ್ರೊಪೋಸಲ್ ಇಲ್ಲ. ನಾವೂ ಕೂಡ ಅದಕ್ಕೆ ವಿರೋಧವಾಗಿದ್ದೇವೆ. ಏಕೆಂದರೆ ನಮಗೆ ಬರತಕ್ಕ ಸೇಲ್ಸ್ ಟ್ಯಾಕ್ಸ್ ಮತ್ತು ರೆವಿನ್ಯೂ ಕೂಡ ಆ ರೀತಿ ಮಾಡಿದರೆ ಹೋಗುತ್ತದೆ. ಆದ್ದರಿಂದ ಅಂಥ ಒಂದು ಪ್ರೊಪೋಸಲ್ ಇಲ್ಲಿ ಇಲ್ಲ.

ಶ್ರೀ ಎಂ. ವಿ. ರಾಜಶೇಖರನ್.—ಸೇಲ್ಸ್ ಆಫೀಸ್ ಈಗಾಗಲೇ ಷಿಫ್ಟ್ ಆಗಿದೆ. ಪೇಪರ್ ಐಜೆಂಟರುಗಳು ಮದ್ರಾಸಿಗೆ ಹೋಗಿ ತಮ್ಮ ಇಂಡೆಂಟ್‌ಗಳನ್ನು ಹಾಕಿ ನಾಲ್ಕು ಪರ್ಸೆಂಟ್ ಸೆಂಟ್ರಲ್ ಸೇಲ್ ಟ್ಯಾಕ್ಸ್ ಕೊಟ್ಟು ರಾಜ್ಯಕ್ಕೆ ತರುತ್ತಿದ್ದಾರೆ.

ಶ್ರೀ ಎಸ್. ಎಂ. ಯಾಹ್ಯಾ.—ನೀವು ನೋಟೀಸ್‌ನಲ್ಲಿ ರಿಜಿಸ್ಟ್ರಾರ್ ಆಫೀಸಿನ ಬಗ್ಗೆ ಕೇಳಿದ್ದೀರಿ. ಅಂಥ ಪ್ರೊಪೋಸಲ್ ಇಲ್ಲ ಎಂದು ನಾನು ಹೇಳಿದ್ದೇನೆ.

ಶ್ರೀ ಎಂ. ವಿ. ರಾಜಶೇಖರನ್.—ಸೇಲ್ ಆಫೀಸನ್ನು ಷಿಫ್ಟ್ ಮಾಡಿದ್ದಾರೆ.

ಶ್ರೀ ಎಸ್. ಎಂ. ಯಾಹ್ಯಾ.—ಆ ಇನ್‌ಫರ್ಮೇಷನ್ ನನ್ನ ಹತ್ತಿರ ಇಲ್ಲ.

ಶ್ರೀ ಎಂ. ವಿ. ರಾಜಶೇಖರನ್.—ನಾನು ಕೇಳಿದ ಇನ್‌ಫರ್ಮೇಷನ್ ನಿಮ್ಮ ಹತ್ತಿರ ಇಲ್ಲ ಎಂದರೆ ಹೇಗೆ ?

ಶ್ರೀ ಎಸ್. ಎಂ. ಯಾಹ್ಯಾ.—ನೀವು ರಿಜಿಸ್ಟ್ರಾರ್ ಆಫೀಸ್ ಎಂದು ಕೇಳಿದ್ದೀರಿ ನಾನು ಅದಕ್ಕೆ ಇಲ್ಲ ಎಂದು ಉತ್ತರ ಕೊಟ್ಟಿದ್ದೇನೆ.

ಶ್ರೀ ಎಂ. ವಿ. ರಾಜಶೇಖರನ್.—ತಾವು ಹೀಗೆ ಹೇಳಿದರೆ ಈ ಸರ್ಕಾರ ಎಷ್ಟರಮಟ್ಟಿಗೆ ರಾಜ್ಯದ ವ್ಯವಹಾರ ನಡೆಸುತ್ತಿದೆ. ಎಂಬುದು ಗೊತ್ತಾಗುತ್ತದೆ. ಸೆಲ್ಸ್ ಆಫೀಸ್ ಫಿಫ್ಸ್ ಆಗಿರುವ ಬಗ್ಗೆ ಮಾಹಿತಿ ಇಲ್ಲ ಎಂದು ಹೇಳಿದರೆ.....

ಶ್ರೀ ಎಸ್. ಎಂ. ಯಾಹ್ಯಾ.—ರೆಜಿಸ್ಟ್ರಾರ್ ಆಫೀಸ್ ಎಂದರೆ ಅದಕ್ಕೆ ಕಂಪನಿ ಲಾ ಇರುತ್ತದೆ. ಅದು ಕೆಲವು ಕಾನೂನುಗಳಿಗೆ ಒಳಪಟ್ಟಿರುತ್ತದೆ. ಆದ್ದರಿಂದ ಅದರ ಬಗ್ಗೆ ಹೇಳಬಹುದು. ಇದ್ದಕ್ಕಿದ್ದ ಹಾಗೆ ನೀವು ಕೇಳಿದೇ ಇದ್ದುದನ್ನು ಹೇಳಿ ಎಂದು ಹೇಳಿದರೆ ನಾನು ಹೇಳುವುದಕ್ಕೆ ಸಾಧ್ಯವಾಗುವುದಿಲ್ಲ.

ಶ್ರೀ ಎಂ. ವಿ. ರಾಜಶೇಖರನ್.—ಮಂತ್ರಿಗಳು ಸಂಬಂಧಪಟ್ಟ ಎಲ್ಲಾ ವಿಚಾರಗಳನ್ನೂ ತಿಳಿದು ಕೊಂಡಿರಬೇಕು. ನಾವು ಸಖ್ತಿಮೆಂಟರಿ ಪ್ರಶ್ನೆಗಳನ್ನು ಕೇಳುವುದರಿಂದ ನೀವು ಮಾಹಿತಿಯನ್ನು ಇಟ್ಟು ಕೊಂಡಿರತಕ್ಕದ್ದು ಬಹಳ ಮುಖ್ಯ.

ಅಧ್ಯಕ್ಷರು.—ತಾವು ಒತ್ತಾಯ ಮಾಡುವುದಕ್ಕಾಗುವುದಿಲ್ಲ.

ಮುಂದಿನ ವಿಷಯವನ್ನು ಸಂಬಂಧಪಟ್ಟ ಮಂತ್ರಿಗಳು ಮೇಲ್ಮನೆಯಲ್ಲಿ ಇರಬೇಕಾಗಿಬಂದಿರುವುದರಿಂದ ನಾಳೆಗೆ ತೆಗೆದುಕೊಳ್ಳಲಾಗುವುದು.

ಶ್ರೀ ಕೆ. ಎಲ್. ಮರಿಸ್ವಾಮಿ.—ಮಾನ್ಯ ಮಂತ್ರಿಗಳು ಈ ಪ್ರಶ್ನೆ ಬಂದಾಗಿನಿಂದಲೂ ಇದೇರೀತಿ ತಪ್ಪಿಸಿಕೊಳ್ಳುತ್ತಿದ್ದಾರೆ. ಅವರನ್ನು ಕರೆಸಿ ಆಮೇಲೆ ನಾನು ಮಾತನಾಡುತ್ತೇನೆ.

ಅಧ್ಯಕ್ಷರು.—ಮಂತ್ರಿಗಳು ಮುಖ್ಯವಾದ ಕೆಲಸದಮೇಲೆ ಆ ಮನೆಯಲ್ಲಿದ್ದಾರೆ. ನಾಳೆ ತೆಗೆದು ಕೊಳ್ಳೋಣ ಬಿಡಿ.

ELECTION OF DEPUTY SPEAKER.

SRI GOVIND P. VADEYARAJ (Kamalapur).—I move ;

“That Sri T.R. Shamanna be elected Deputy Speaker of the Legislative Assembly.”

ಶ್ರೀ ಎಚ್. ಡಿ. ಚೌಡಯ್ಯ (ಕೆರೆಗೋಡು).—ಸನ್ಮಾನ್ಯ ಗೋವಿಂದ ಪಿ. ಒಡೆಯರಾಜ್ ಅವರು ಶ್ರೀ ಟಿ. ಆರ್. ಶಾಮಣ್ಣನವರನ್ನು ಉಪಾಧ್ಯಕ್ಷರ ಸ್ಥಾನಕ್ಕೆ ಸೂಚಿಸಿರತಕ್ಕಂಥಾದ್ದನ್ನು ನಾನು ಅನುಮೋದಿಸುತ್ತೇನೆ.

The question was proposed.

SRI MALLIKARJUNA KHARGE (Gurmitkal).—I move ;

“That Smt. Sumati B. Madiman be elected Deputy Speaker of the Legislative Assembly.

SRI K. B. SHIVIAIAH (Nanjangud).—I second the motion.

The question was proposed.

SRI B BHASKER SHETTY (Kaup).—I move :

“That Smt. Sumati B. Madiman be elected Deputy Speaker of the Legislative Assembly.”

SRI D. JAYADEVARAJ URS (Chamundeshwari).—I second the motion.

The question was proposed.